



גאווערנאר קעטי האקול

אויף תיכף ארויסצוגעבן: 12/15/2021

גאווערנער האקול אנאנסירט מער פון 216 מיליאן דאלאר אין "BRIDGE NY" געלטער צו איבערמאכן און ערזעצן לאקאלע בריקן און וואסער טונעלן

שטעלט צו פינאנצירונג פאר 109 פראיעקטן אין 88 קאמיוניטיס אין ניו יארק

פראגראם שטיצט באמיאונגען צו פארשטערקערן קריטישע אינפראסטראקטור און מאכן לאקאלע קאמיוניטיס מער שטאנדהאפטיג קעגן די ווירקונגען פון קלימאט טויש

ליסטע פון קאמיוניטיס וועלכע וועלן באקומען "BRIDGE NY" פינאנצירונג קען מען זעהן [דא](#)

גאווערנער קעטי האקול האט היינט אנאנסירט אז 216.2 מיליאן דאלאר וועט געגעבן ווערן אין פארמערטע הילף פאר 88 לאקאלע רעגירונגען צו איבערמאכן און ערזעצן בריקן און וואסער טונעלן וואס לויפן אונטער געסער אין יעדע ראיאן אין די סטעיט. די געלטער וועלכע ווערן צוגעשטעלט אונטער די סטעיט'ס BRIDGE NY (בריק NY) אונטערנעמונג שטיצט פראיעקטן וועלכע רעדוצירן די סכנה פון פארפלייצונגען, פארמערן די שטאנדהאפטיגקייט פון סטרוקטור, ערמעגליכן ראיאנישע עקאנאמישע הצלחה און פריאריטיזירן פראיעקטן וועלכע בענעפיטירן ענווייראמענטאלע גערעכטיגקייט קאמיוניטיס.

"די 'BRIDGE NY' פראגראם שטעלט צו וויכטיגע געלטער צו פארמערן די זיכערהייט, שטאנדהאפטיגקייט און פארלעסליכקייט פון קריטישע אינפראסטראקטור אין אייגנטום פון לאקאלע רעגירונגען", האט גאווערנער האקול געזאגט. "מיר מוזן פארזעצן צו מאכן די סטראטעגישע אינוועסטירונגען אין אונזערע לאקאלע קאמיוניטיס צו באשיצן אונזערע איינוואוינער פון די אפטערע עקסטרעמע ווינטער וועטער געשעענישן, און אזוי אויך צו צושטעלן פאר ניו יארקער די מאדערניזירטע און פארגעשריטענע אינפראסטראקטור וואס עס קומט זיך זיי."

די היינטיגע אנאנס בויעט אויף די כמעט 500 מיליאן דאלאר וואס איז שוין געגעבן געווארן בעפאר פאר לאקאלע רעגירונגען אונטער דעם אונטערנעמונג צו פארבעסערן די קוואליטעט פון לעבן פאר איינוואוינער און ביזנעסער אין יעדע ראיאן פון די סטעיט. די "BRIDGE NY" געלטער זענען צוגעטיילט געווארן דורך א פראצעדור וואו די לאקאלע רעגירונגען האבן געדארפט אריינגעבן פארמעסטנדע פארשלאגן, און עס וועט שטיצן אלע שטאפלען פון די פראיעקטן, אריינרעכענענדיג דעזיין, ערהאלטונג פון די נויטיגע ערלויבענישן און קאנסטרוקציע. די פראיעקטן זענען אויסדערוועהלט געווארן באזירט אויף קריטעריאנען וועלכע האבן אין באטראכט גענומען די צושטאנד פון די אינפראסטראקטור און די אויסזיכטן פון די בריק אדער וואסער טונעל צו געשעדיגט ווערן פון פארפלייצונג און/אדער אפשווענקונג; די וויכטיגקייט פון די בריק אדער

וואסער טונעל באזירט אויף אומוועג מעגליכקייטן און די צאל און סארטן ביזנעסער וועלכע נויטיגן זיך דערין; בענעפיטן פון די געסער פאר ענווייראמענטאלע גערעכטיגקייט קאמיוניטיס; און די אלגעמיינע איינפלוס אויף די באוועגונג פון סחורה.

טראנספארטאציע דעפארטמענט (Department of Transportation) קאמישאנער מערי טעריזע דאמינגעז האט געזאגט, "גאווערנער האקול זעהט איין די וויכטיגקייט פון אינוועסטירן אין אונזער סטעיט'ס קאמיוניטיס און טראנספארטאציע אינפראסטראקטור אלץ א פונדאמענטאלע חלק פון אונזער סטעיט'ס לאנג-טערמיניגע ענווייראמענטאלע און עקאנאמישע שטאנדהאפטיגקייט. די געלטער וועלכע זענען היינט אנאנסירט געווארן שטעלן צו די שטיצע צו מאכן אונזערע לאקאלע קאמיוניטיס שטערקער, אונזער אינפראסטראקטור מער שטאנדהאפטיג און אונזער סטעיט מער אויסגעשטאט צו פארמינען די ווירקונגען פון קלימאט טויש."

NYSAOTSOH פרעזידענט, ריטשארד בענדזשאמען, סופעראינטענדענט פון הייוועיס פון טאמפסאן טאון, האט געזאגט, "אין די נאמען פון די NYS פאראיין פון טאון סופעראינטענדענטס פון הייוועיס (NYS Association of Town Superintendents of) Highways, NYSAOTSOH) – די סטעיט'ס גרעסטע טראנספארטאציע פאראיין – וויל איך באדאנקען גאווערנער האקול, מאיאריטעט פירערין סטוערט-קאזינס און ספיקער היסטי פאר זייער עקשנות'דיגע שטיצע פון לאקאלע אינפראסטראקטור דורך די BRIDGE NY פראגראם. דער פראגראם וואס איז ספעציעל געווידמעט פאר לאקאלע בריקן און וואסער טונעלן איז וויכטיג פאר אונזערע לאקאלע רעגירונגען. ניו יארק דארף פארזעצן צו מאכן אינוועסטירונגען צו בויען אונזער עקאנאמיע און באשיצן די זיכערהייט פון אונזער רייזנדע באפעלקערונג. מיר קוקן ארויס צו ארבעטן מיט אונזערע סטעיט ערוויילטע בעאמטע צו אנהאלטן און פארמערן די אינוועסטירונגען אזוי ווי מיר קוקן ארויס צו די קומענדיגע פינף-יאריגע פינאנצירונג פראגראם."

דזשאָסעף וויסינסקי, פרעזידענט פון די ניו יארק סטעיט קאונטי הייוועי סופעראינטענדענטס פאראיין (New York State County Highway Superintendents Association), האט געזאגט, "זינט עס איז געעפנט געווארן איז BRIDGE NY געווען א געוואלדיגע שטופ פאר קאונטי הייוועי דעפארטמענטס באמיאונגען צו אויפהאלטן, איבערמאכן און פארמערן די שטאנדהאפטיגקייט פון אונזערע ריזיגע סיסטעמען פון בריקן און וואסער טונעלן. לאקאלע רעגירונגען זענען פאראנטווארטליך צו אויפהאלטן 87% פון די געסער און איבער האלב פון די בריקן אין די סטעיט. BRIDGE NY האט ערמעגליכט קאונטיס צו אדרעסירן די קריטישע אינפראסטראקטור געברויכן וועלכע וואלטן אנדערש אפגעשטופט געווארן. יעצט, דורכן זיך אפגעבן מיט איבערמאכונג און איבערבויאונג פאדערונגען פון מער בריקן און וואסער טונעלן, איז די ארבעט ווייניגער קאסטבאר און שפארט איין באדייטנד פאר בירגער וועלכע צאלן שטייערן. מיר לויבט אויס קאמישאנער דאמינגעז און גאווערנער קעטי האקול פאר זייער שותפות און שטארקע שטיצע פון סטעיט פינאנצירונג פאר לאקאלע געסער און בריק פראגראמען פאר די בענעפיט און זיכערהייט פון די רייזנדע באפעלקערונג."

די "BRIDGE NY" פראגראם ווערט פארטיילט דורך די ניו יארק סטעיט טראנספארטאציע דעפארטמענט און איז טייל פון די סטעיט'ס אנגייענדע באמיאונגען צו פארמערן אינוועסטירונגען אין לאקאלע געסער, בריקן און אנדערע וויכטיגע טראנספארטאציע אינפראסטראקטור איבער ניו יארק סטעיט. א פולע ליסט פון פראיעקטן וועלכע זענען געשאנקען געווארן געלטער לויט די ראיאן איז דא צו זעהן [א.ד.](#)

סך הכל גרענטס (סומע אין מיליאנען)	גרענטס פאר טונעלן (סומע אין מיליאנען)	גרענטס פאר בריקן (סומע אין מיליאנען)	סך הכל גרענטס (צאל)	גרענטס פאר טונעלן (צאל)	גרענטס פאר בריקן (צאל)	ראיאן
\$13,637,162	\$12,472,262	\$1,164,900	14	13	1	Capital Region
\$12,448,761	\$1,000,000	\$11,448,761	6	1	5	Central New York
\$9,730,053	\$5,738,832	\$3,991,220	10	6	4	Finger Lakes
\$34,751,680	\$7,517,991	\$27,233,689	16	8	8	Mid- Hudson
\$30,958,540	\$2,665,164	\$28,293,376	12	3	9	Mohawk Valley
\$27,019,455	\$11,408,377	\$15,611,078	19	12	7	North Country
\$27,997,271	\$2,947,489	\$25,049,783	12	3	9	Southern Tier
\$16,323,211	\$9,837,823	\$6,485,388	16	11	5	Western New York
\$29,400,000	\$0	\$29,400,000	1	0	1	New York City
\$13,994,719	\$0	\$13,994,719	3	0	3	Long Island
\$216,260,852	\$53,587,938	\$162,672,913	109	57	52	סך הכל

סענאטאר טימאטי מ. קענעדי האט געזאגט, "די סטעיט לעגיסלאטור האט געשאנקען היסטארישע סומעס פון פינאנצירונג אין די היי-יאריגע בודזשעט פאר ניו יארק'ס אינפראסטראקטור, מאכנדיג גאר א גרויסע אינוועסטירונג אין אונזערע געסער. די אנאנס דורך גאווערנער האקול בויט אויף די שוואונג און גרייט צו אונזער סטעיט'ס בריקן פאר צוקונפטיגע איבערמאכונג אין די צייט וואס מיר ווארטן פאר קריטישע דאלארן פון די פעדעראלע אינפראסטראקטור געזעץ."

אסעמבלימאן וויליאם ב. מאגנארעלי האט געזאגט, "אונזערע קאמיוניטיס פארלאזן זיך אויף אונזערע טראנספארטאציע נעטווארקס יעדן טאג צו אנקומען וואו זיי דארפן גיין. אינוועסטירן אין באשיצן אונזערע בריקן ווידערהאלט ניו יארק סטעיט'ס פארפליכטונג צו באשיצן און פארבעסערן אונזער אינפראסטראקטור איבער די גאנצע סטעיט."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov

[זיך ארויסשרייבן](#)